

(1)	(2)
ഇടുക്കി	6,10,000
എറണാകുളം	21,36,041
തൃശ്ശൂർ	5,13,792
പാലക്കാട്	11,70,930
മലപ്പുറം	8,57,756
കോഴിക്കോട്	8,75,129
വയനാട്	4,97,618
കണ്ണൂർ	17,05,400
കാസർഗോഡ്	6,50,000
ആകെ	1,46,20,814

നിയമസഭാ റിപ്പോർട്ടുകൾ

5 (4728) ശ്രീ. പി. കെ. ബഷീർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) നിയമസഭയുടെതന്നെ മിനിയേച്ചറായി അംഗീകരിക്കപ്പെട്ട നിയമസഭാ സമിതികൾ നൽകുന്ന റിപ്പോർട്ടുകൾ മിക്കവാറും വകുപ്പുകൾ സഗൗരവം പരിഗണിക്കുന്നില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ;

(ബി) ഈ റിപ്പോർട്ടുകളിലെ ശിപാർശകൾ വർഷങ്ങളോളം അവഗണിക്കപ്പെടുന്നതായി ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കാമോ;

&

(സി) സമിതി റിപ്പോർട്ടുകളിൽ നൽകുന്ന ശിപാർശകളോ നിർദ്ദേശങ്ങളോ അംഗീകരിക്കത്തക്കത് അല്ലെങ്കിൽ അത്തരം ശിപാർശകൾ സമിതിയുടെ ശ്രദ്ധയിൽപ്പെടുത്തുന്നതിനും മറ്റുള്ളവ കാലവിളംബം കൂടാതെ നടപ്പാക്കുന്നതിനും എല്ലാ വകുപ്പുകളോടും പ്രത്യേകമായി നിർദ്ദേശം നൽകുമോയെന്ന് അറിയിക്കാമോ?

സമിതികളുടെ റിപ്പോർട്ടുകളിലെ നിർദ്ദേശങ്ങൾ/ശിപാർശകൾ കാലവിളംബം കൂടാതെ നടപ്പാക്കി നടപടി റിപ്പോർട്ട് സമിതിക്ക് സമർപ്പിക്കുന്നതിന് ബന്ധപ്പെട്ട വകുപ്പുകൾക്ക് പാർലമെന്ററികാര്യ വകുപ്പ് നിർദ്ദേശം നൽകാറുണ്ട്.

(ഡി) നിയമസഭയിൽ ബഹുമാനപ്പെട്ട മന്ത്രിമാർ സബ്മിഷനിലും മറ്റും നൽകുന്ന ഉറപ്പുകൾ പ്രത്യേകം ഫയലുകളായി കണക്കാക്കി നടപ്പാക്കുന്നതിനുള്ള നടപടി സ്വീകരിക്കുമോ; വ്യക്തമാക്കുമോ?

ഉറപ്പുകൾക്കുള്ള മറുപടി Assurance Implementation Desk (AID) മുഖേന ഓൺലൈനായി ബന്ധപ്പെട്ട വകുപ്പുകൾ നിയമസഭയ്ക്ക് നൽകിവരുന്നുണ്ട്.

അനിയന്ത്രിതമായ പെട്രോൾ, ഡീസൽ വില വർദ്ധന

6 (4729) ഡോ. കെ. ടി. ജലീൽ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) രാജ്യത്ത് പെട്രോൾ, ഡീസൽ വില അനുദിനം വർദ്ധിക്കുന്നതിനാൽ, ഉപഭോക്തൃ സംസ്ഥാനമെന്ന നിലയിൽ, ഇത് സംസ്ഥാനത്തിന്റെ സമ്പദ്ഘടനയെ ഏതെല്ലാം തരത്തിൽ ദോഷകരമായി ബാധിക്കുന്നുവെന്ന് വിലയിരുത്തിയിട്ടുണ്ടോ; വിശദമാക്കാമോ?

ഉണ്ട്. നിത്യോപയോഗ സാധനങ്ങളുടെ വില വർദ്ധിക്കുന്നതിനും ആയത് ജനജീവിതത്തെ സാരമായി ബാധിക്കുന്നതിനും കാരണമാകുന്നുണ്ട്.

(ബി) മുൻ സർക്കാർ, വിലക്കയറ്റം നിയന്ത്രിക്കുന്നതിന്റെ ഭാഗമായി പതിനാലിനും അവശ്യസാധനങ്ങളുടെ വില ഉയരാതെ നിലനിർത്താൻ എന്തെല്ലാം നടപടികളാണ് കൈക്കൊണ്ടതെന്ന് വിശദമാക്കാമോ;

&

(സി) ജനങ്ങൾക്ക് ഏറെ ആശ്വാസകരമായിരുന്ന പ്രസ്തുത തീരുമാനം തുടരാൻ സർക്കാർ ഉദ്ദേശിക്കുന്നുണ്ടോ?

പൊതുവിപണിയിലെ അവശ്യവസ്തുക്കളുടെ വില വർദ്ധനവ് നിയന്ത്രിക്കാനും അവശ്യവസ്തുക്കൾ കുറഞ്ഞ നിരക്കിൽ വിതരണം ചെയ്യുന്നതിനുമായി സപ്ലൈകോ സബ്സിഡി നിരക്കിൽ പതിമൂന്നിനും അവശ്യ സാധനങ്ങളാണ് വില്പനശാലകൾ വഴി വിതരണം ചെയ്തുവരുന്നത്. ഏപ്രിൽ 2016-നുശേഷം സബ്സിഡി നിരക്കിൽ വിതരണം നടത്തുന്ന നിത്യോപയോഗ സാധനങ്ങളുടെ വില വർദ്ധിപ്പിച്ചിട്ടില്ല. എന്നാൽ പൊതുവിപണിയിലെ വിലയുടെ അടിസ്ഥാനത്തിൽ സപ്ലൈകോ വാങ്ങൽ വിലയിലുണ്ടാകുന്ന കുറവ് കണക്കിലെടുത്ത് സബ്സിഡി വില്പന വിലയിൽ ഇളവ്